



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr 12-6958/4
19-10-2022 г./в.



Врз основа на член 22 став 1 од Законот за спречување на корупцијата и судирот на интереси („Службен Весник на Република Македонија” број 12/2019) и член 40 став 3 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од непознат подносител, Државната комисија за спречување на корупцијата (ДКСК) на 75-та седница одржана на ден 14.10.2022 година ја донесе следнава

ОДЛУКА

Постапката по предметот број 12-6958/1 од 12.07.2022 година, со наводи за пречекорување на службени овластувања на лица вработени во _____, **СЕ ЗАПИРА.**

ДКСК утврди дека, согласно Законот за спречување на корупцијата и судирот на интереси, нема елементи за натамошно постапување во случајот од причина што предметните наводи во случајот не се потврдени.

Предметот со број 12-6958/1 од 12.07.2022 година да се затвори и архивира.

Одлуката во деперсонализирана форма, да се објави на веб страницата на Државната комисија во рок од 5 (пет) дена од донесувањето.

Образложение

Од страна на непознат подносител, на ден 12.07.2022 година, поднесена е пријава со наводи за пречекорување на службени овластувања на лица вработени во _____, и оформен е предмет број 12-6958/1 од 12.07.2022 година.

Во пријавата подносителот наведува дека лица вработени во _____, како номинирани лица од страна на институцијата, при вршење на своите службени активности учествувале на состаноци на _____ како експерти и притоа остварувале личен доход. На тој начин истовремено биле исплаќани дневници од институцијата и бил исплаќан личен доход од страна на организаторот на настаните.

Заради проверка на наводите и утврдување на фактичката состојба со пријавениот случај, ДКСК достави барање за прибирање на информации до _____.

Од увидот во доставените информации на _____, утврдена е следната фактичка состојба:

- _____, во рамките на своето работење континуирано остварувала соработка со _____ центар за управување со безбедносниот сектор, особено во однос на активностите на _____ при спроведување на Програмата за реформа во разузнавачкиот сектор во Република Северна Македонија со времетраење од ноември 2017 до март 2021 и Програмата за реформи на разузнавачкиот и безбедносниот сектор на Република Северна Македонија со времетраење од 2021 до 2026 година.

- Претставници на _____ учествувале во активности по покани од _____ во рамки на двете програми, а заради спроведувањето на „Програмата за реформи во разузнавачкиот и безбедносниот сектор во Република Северна Македонија” (2021-2026).

- _____ и _____ склучиле и Договор за соработка, чија цел била дефинирање на рамка за континуирана соработка меѓу страните во спроведувањето на Програмата.

Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk

тел/tel: +389 2 3248 930

<https://www.dksk.mk>

-При остварување на активностите во рамките на Програмите, ---- учествувала со повеќе свои претставници, директорот на ---- и различни вработени: -----, -----, -----, -----.

-Настаните на кои ---- се јавувал како организатор самостојно или во поддршка на други свои партнерски институции и организации, а на кои учество земале претствници на ----, биле од различен карактер и природа, одржани со физичко присуство или во виртуелно опкружување, во рамки на дневното работно време или повеќе-дневни надвор од градот Скопје, во различни формати и тоа: состаноци, работилници, вежби, брифинзи, дебатни сесии, конференции и друго.

-Вработените на ---- кои учествувале на настаните биле номинирани од страна на директорот на ---- како одговор на поканите и барањата добиени од страна на ----. На номинираните вработени на ---- кои службено како претствници на ---- учествувале на настани организирани од ---- во текот на дневното работно време не им биле исплаќани надоместоци поврзани со работата, а за оние организирани како повеќе-дневни настани надвор од градот Скопје, биле надоместувани трошоците поврзани со работа соодветно, утврдени со закон и колективен договор (Закон за работни односи, Грански Колективен Договор за органи на државната управа, стручните служби на Владата на РСМ, судовите, јавните обвинителства, казнено-поправните и воспитно-поправните установи, државното правобранителство, општините, Градот Скопје и општините на Градот Скопје, агенциите, фондовите и другите органи основани од Собранието на РСМ -Службен весник на РСМ бр. 51/20 и 172/2021, како и важечкиот Закон за извршување на буџетот на РСМ).

- До директорот на ---- немало пристигнато барање за номинација на вработени во ---- кои би имале експертски/платен ангажман во ----. Директорот на ---- немал номинирано вработени во ---- за експертски/платен ангажман во ----. Во ---- немало писмено известување од страна на вработени во ---- дека прифатиле и вршат платен ангажман за потреби на ----.

Од сето погоре констатирано, ДКСК утврди дека предметните наводи во случајот не се потврдени, по што оцени дека нема елементи за натамошно постапување и одлучи како во диспозитивот на оваа одлука.

Изработил: Б.М.Ј.

Одобрил: Н.Б., Член на ДКСК



ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА
Претседател,
Билјана Ивановска